

**“Proceedings of the Genetic Resources Institute of ANAS / AMEA Genetik
Ehtiyatlar İnstitutunun əsərləri”**

**jurnalında çap olunmaq
üçün təqdim edilən məqalələrə qoyulan tələblər və məqalələrin**

Tərtibi Qaydaları

Jurnalda genetika, genomiks, insan genetikası, bioinformatika, seleksiya və toxumçuluq, ekologiya və bioloji ehtiyatlar elmlərinin müxtəlif sahələrinə və fənnlərarası tədqiqatlara aid yüksək keyfiyyətli məqalələr çap edilir. Məqalələr Azərbaycan, rus və ingilis dillərinin birində yazılmalı, orijinal tədqiqatların nəticələrini əks etdirməli, heç bir digər jurnala dərc edilmək üçün təqdim olunmamalı, özünəməxsusluğu ilə seçilməlidir. Tədqiqat xarakterli məqalələrin həcmi jurnalın qaydalarına görə tərtib olunmuş 4-12 səhifədən, icmal xarakterli məqalələr isə 20 səhifədən çox olmamalıdır.

Məqalələrin quruluşu:

- a) Tədqiqat xarakterli məqalələrin strukturu aşağıda göstərilən hissələrdən ibarət olmalıdır:

GİRİŞ

MATERIAL VƏ METODLAR

NƏTİCƏLƏR VƏ ONLARIN MÜZAKİRƏSİ

NƏTİCƏLƏR (icmal xarakterli məqalələr üçün məcburi deyil)

ƏDƏBİYYAT

Xüsusi hallarda, **ƏDƏBİYYAT** siyahısından əvvəl işin yerinə yetirilməsində rolunu oynayan fondlara, şəxslərə və ya elmi müəssisələrə təşəkkür xarakterli **MİNNƏTDARLIQ** bölməsi də (bir neçə cümlədən çox olmamaqla) qəbul olunur. İcmal xarakterli məqalələrdə məqalədəki başlıqların bölgüsü müəllifin ixtiyarına buraxılır.

- b) **GİRİŞ** - hissədə tədqiqata dair son dövrlərdə görülmüş işlərin qısa icmalı verilməli və tədqiqatın aktuallığı əsaslandırılmalıdır.
- c) **MATERIAL VƏ METODLAR** - bölməsində işin material(lar)ı və yerinə yetirildiyi metodik üsullar aydın şəkildə göstərilməlidir. İşin yerinə yetirilməsində istifadə olunan cihazların markası və istehsal edildiyi ölkə göstərilməlidir.
- d) **NƏTİCƏLƏR VƏ ONLARIN MÜZAKİRƏSİ** - hissəsində tədqiqatın gedişi, alınan nəticələr və onların müzakirəsi verilir. Tədqiqatın nəticələrinin müzakirəsində cədvəllərdən, qrafiklərdən, sxemlərdən, şəkillərdən, kimyəvi və riyazi formulardan istifadə oluna bilər.

Məqalələrin tərtibi qaydaları:

Məqalələr MS Office Word proqramında (versiya 97-2003 və yuxarı) yığılmalıdır. Format A4. Məqalənin kənarları: hər tərəfdən 2 sm. Şrift - Times New Roman. Şriftin ölçüsü: 11. İnterval: 1.

- a) **Məqalənin Adı: Şrift - Yağlı və Baş Hərflərlə, Sola Düzlənmiş Şəkildə Yığılır. Ölçüsü: 14.**
- b) **Müəllif(lər)in inisialları və soyadı (A.A. Soyadı). Şrift - yağlı, sola düzlənmiş. Ölçüsü: 11.**
- c) İşin yerinə yetirildiyi və ya müəllif(lər)in çalışdığı elmi müəssisənin tam adı, ünvanı və müəllif(lər)in elektron poçt ünvanı. *Şrift - sola düzlənmiş adi kursiv. Ölçüsü: 11.*
- d) **Məqalənin qısa annotasiyası: Şrift - yağlı kənarlara düzlənmiş. Ölçüsü: 11.**
- e) **Açar sözlər** (sayı 10-dan çox olmamaqla) verilir. *Şrift – yağlı kursiv.*
- f) Məqalənin əsas mətni 2 sütunla verilir. Sütunların eni bərabər olmalı - 8,1 sm. Aralarındakı məsafə - 0,8 sm. Şrift – kənarlara düzlənmiş adi. Ölçüsü: 11. Əsas mətnin abzas ölçüsü – 0,75 sm (girinti daxilə). Ədəbiyyat siyahısı abzas ölçüsü – 0,25 sm (girinti xaricə).
- g) **BÖLMƏLƏRİN BAŞLIQLARI: ŞRİFT - YAĞLI BAŞ HƏRFLƏRLƏ VERİLİR.**
- h) Məqalənin sonunda (**ƏDƏBİYYAT**-dan sonra) bir sütunda məqalənin yazıldığı dildən fərqli iki dildə (Azərbaycan dilində yazılan məqalələr üçün rus və ingilis dillərində, rus dilində yazılan məqalələr üçün Azərbaycan və rus dillərində, ingilis dilində yazılan məqalələr üçün isə azərbaycan və rus dillərində) qısa xülasə (annotasiya) verilir. Məqalənin adı (**Şrift – Ortada, Yağlı Baş Hərflərlə, Ölçüsü: 11**), müəlliflərinin inisialları və soyadı (**şrift - ortada yağlı, ölçüsü: 11**), işin yerinə yetirildiyi və ya müəllif(lər)in çalışdığı elmi müəssisənin adı *Şrift - sola düzlənmiş. Ölçüsü: 11.*
- i) Xülasənin (rezümenin, abstraktın) mətni (şrift – adi, ölçüsü: 11).

İllüstrativ materiallara, formul və cədvəllərə qoyulan tələbatlar:

- a) Bir sütunda yerləşdirilən cədvəllərin eni 8,1 sm-dən, iki sütunda yerləşdirilən cədvəllərin eni 17,0 sm-dən çox olmamalıdır. Mətnədə cədvəllərə verilən istinad aşağıdakı şəkildə verilir: (Cədvəl 1), (Cədvəl 2) yaxud (Cədvəl 1, 2) və s. Şriftin ölçüsü: 10 ya 11. **Cədvəl 1. (şrift – yağlı).** Cədvəlin adı (şrift – adi). **Kəmiyyətlərin adı (şrift – yağlı),** qiymətləri (şrift – adi)
- b) Şəkillərə, sxemlərə, qrafiklərə mətnədə istinad Şəkil sözü altında birləşdirilir. Mətnədə şəkillərə verilən istinad aşağıdakı şəkildə verilir: (Şəkil 1), (Şəkil 2) ya (Şəkil 1, 2) və s. Bir sütunda yerləşdirilən şəkillərin eni 8,1 sm-dən, iki sütunda yerləşdirilən şəkillərin eni 17,0 sm-dən çox olmamalıdır.
- c) Şəkilaltı izahat (şriftin ölçüsü: 11). **Şəkil 1. (şrift – yağlı),** izahatlat (şrift – adi). **Absis, ordinat oxlarının adları və leqendlər (şrift – yağlı),** absis və ordinat oxlarının qiymətləri (şrift – adi).

- d) Qrafiklər uyğun qrafik proqramlarla (MS Excel, SiqmaPlot, Origin və s.) tərtib olunmalıdır.
- e) Kimyəvi formullar müvafiq proqramlar – SymyxDraw, ChemDraw, ChemOffice və s., riyazi formullar isə MS Equation, MathType və s. formul redaktorlarından istifadə edilməklə yığılmalıdır. Riyazi formulların sayı 1-dən artıq olduqda onlar nömrələnərək, kimyəvi formulların isə altında və ya yanında adı yazılmaqla aidiyyəti bildirilir.
- f) Şəkillər müvafiq fotoredaktorlarla işlənərək mətndə yerləşdirilməlidir. Ayrıca təqdim olunan şəkillər jpeg, tiff, bmp, pdf və s. kimi formatlarda verilməli və keyfiyyəti 300 point/düym-dən az olmamalıdır.

Ədəbiyyatlara istinad və ədəbiyyat siyahısının tərtibi:

- a) Ədəbiyyatlara istinad mətndə dairəvi mötərizədə göstərilməklə verilir. İstinad ilk müəllifin soyadı, məqalənin (mənbənin) nəşr olunduğu ili özündə əks etdirir. Məsələn, (ИВАНОВ, 1998 а, б; Freedi et al., 2003; Məmmədov və b., 2011) və s.
- b) Ədəbiyyat siyahısında mənbələr əlifba sırası ilə düzülür. Bu zaman müxtəlif dillərdə olan mənbələrin düzülmə ardıcılığı belədir: əvvəl azərbaycan, sonra rus (slavyan), daha sonra ingilis dili də daxil olmaqla latın əlifbalı digər xarici dillərdə olan mənbələr.
- c) Ədəbiyyat mənbələri maksimum informativ olmalıdır. Mənbənin verilmə ardıcılığı belədir: **məqalənin müəllifləri (şrift - yağlı)**, sonra mötərizədə məqalənin çıxdığı il (şrift - adi), ardınca məqalənin adı (şrift - adi), dərc olunduğu dərgi (şrift - adi), **dərginin cildi, nömrəsi** (şrift – yağlı), sonda səhifələr (şrift - adi) verilir (nümunəyə bax).
- d) Ədəbiyyatlar mənbənin çap olunduğu orijinal dildə verilməlidir. Əgər hər hansı səbəbdən mənbəni tərcümə edərək vermək məcburiyyəti yaranarsa, ədəbiyyat mənbəyinin sonunda mötərizədə orijinalın dili göstərilməlidir.

Çap üçün məqalələr müvafiq elmi müəssisənin Elmi Şurasının qərarı ilə birlikdə (xarici müəlliflər üçün istisnadır), müəlliflər tərəfindən imzalanmış bir nüsxə şəklində şəxsən və ya adi poçt vasitəsilə təqdim olunmalıdır. Məqalənin elektron variantı CD (DVD) yaddaş daşıyıcılarında redaksiyaya şəxsən və ya elektron poçtu (genresjournal@gmail.com və agri@genres.science.az) vasitəsilə "Electronic submission for GRI" başlığı altında göndərilməlidir.

Redaksiyanın ünvanı: Azadlıq prospekti 155, Bakı AZ1106, Azərbaycan

AMEA Genetik Ehtiyatlar İnstitutu

E-mail: genresjournal@gmail.com

Tel.: (994-12) 5629805

QEYD: Jurnal ildə bir dəfə olaraq, May ayında nəşr edilir. Jurnalın tələblərinə müvafiq tərtib olunmamış məqalələr geri qaytarılır.